

ஆசிரியர் மனம்



கிறிஸ்துவுக்குள் அன்பான சகோதர சகோதரிகளுக்கு,

நம் ஆண்டவராகிய இயேசு கிறிஸ்துவின் இனிதான நாமத்தில் வாழ்த்துக்கள் கூறி எழுதும் அன்பின் மடல். ஆண்டவரின் கிருபையால் நலம். அதுபோல் தாங்களும் தங்கள் குடும்பத்தினரும் நலமுடன் இருப்பீர்கள் என கிறிஸ்துவுக்குள் விசுவாசிக்கிறேன்.

"Wish you a Very Happy New Year" - 2017

இந்த புதிய 2017-ஆம் ஆண்டின் முதல் மாதத்தில் எங்களது பத்திரிகையின் வாயிலாக உங்களைக் காண கிருபை புரிந்த தேவனுக்கு கோடா கோடி ஸ்தோத்திரங்கள் உரித்தாவதாக. பத்திரிகை வாசகர்களாகிய உங்கள் யாவருக்கும் எங்களது சார்பிலும், சபையின் சார்பிலும் இனிய புத்தாண்டு நல் வாழ்த்துக்களைத் தெரிவித்துக் கொள்கிறோம். இந்த ஆண்டு முழுவதும் தேவ கிருபை உங்கள் யாவர்மீதும் இருக்க ஜெபித்துக் கொள்கிறோம். இந்த ஊழியத்திற்காக மறவாமல் தங்களது தனி ஜெபங்களில் ஜெபித்துக் கொள்ளுங்கள்.

கிறிஸ்துவுக்குள் அன்பானவர்களே ! ஒரு முக்கியமான காரியத்தை இப்பகுதியில் பகிர்ந்து கொள்ள நினைக்கிறேன். ஆண்டவருடைய வருகைக்கான காலம் இது என்று ஒவ்வொரு பிரசங்கியாரும் செய்தியின் வாயிலாக, பாடல்களின் வாயிலாக பல வருடங்களாக வெளிப்படுத்திக் கொண்டேதான் இருக்கிறார்கள். எனவே, அன்பானவர்களே ! இதுவரை ஏற்பட்ட காலதாமதம் இனியும் ஆகும் என்று நாம் எண்ணி ஏமாந்து விடக்கூடாது. 'இனியும் காலம் செல்லாது' (வெளி.10:6) இன்றைய நாட்களின் நிலவரங்கள், அறிவியலின் அகூர வளர்ச்சியை misuse பண்ணுவதால் நடக்கும் விளைவுகள், ஆபத்துக்கள் சொல்லி முடியாதளவுக்கு மனிதாபிமானத்திற்கு கொஞ்சமும் இடமளிக்காத சூழ்நிலைகள் ... இவையெல்லாவற்றையும் T.V. செய்திகள், Newspaper போன்றவற்றில் பார்த்துக் கொண்டுதான் இருக்கிறோம். இவையெல்லாம் கடைசி காலத்தின் அடையாளங்கள் என்பதில் ஐயமில்லை. இயேசுவின் வருகைக்காக காத்திருக்கிறவர்களாக, அவர் வருகையின் போது கைவிட்டு விடப்படாதபடிக்கு நற்கிரியைகளிலும், ஊழியங்களிலும் நம்மை நிலைநிறுத்தி தேவ நாமத்தை மகிமைப்படுத்துவோம். இந்த புதிய ஆண்டிலே தேவனுடைய புதிய கிருபைகளை நாம் பெற்றுக் கொள்ள நம்மைத் தகுதிபடுத்திக் கொள்வோம். தேவகிருபையும், சமாதானமும் இந்த ஆண்டு முழுவதும் உங்களை பூரணமாய் வழி நடத்த எங்களின் ஜெபம் பத்திரிகை வாசகர்களாகிய தாங்கள் யாவருக்கும் உண்டு என்பதை தெரிவித்துக் கொள்கிறேன். கர்த்தருக்கு சித்தமானால், மீள இப்பகுதியில் உங்களை வருகிற மாதம் காண்கிறேன்.

கிறிஸ்துவின் பணியில்
உங்களின் அன்பு சகோதரி,

Sarah Vimal
(சாரா விமல்)

2017- ஆம் ஆண்டின் வாக்குத்தத்த செய்தி

“பறந்து காக்கிற பட்சி”

எனக்கருமையான சகோதரரே ! சகோதரியே !

உங்கள் யாவருக்கும் ஊழியரும், ஊழியர்காரரின் குடும்பமாகிய நாங்கள் புத்தாண்டு நல்வாழ்த்துக்களை தெரிவித்துக் கொள்கிறோம். சகலவிதமான ஆசீர்வாதங்களையும், நன்மைகளையும் பெற்ற வாழ் ஜெபிக்கிறோம். கர்த்தர்தாமே உங்களே ஆசீர்வதிப்பாராக !

இவ்வாண்டுக்கான வாக்குத்தத்த வசனம் :

“பறந்து காக்கிற பட்சிகளைப் போல, சேனைகளின் கர்த்தர் எருசலேமின்மேல் ஆதரவாக இருப்பார் ; அவர் அதைக் காத்துத் தப்பப்பண்ணுவார் ; அவர் கடந்து வந்து அதை விடுப்பார்” (ஏசா 31:5)

மேற்படி வசனத்தைக் கவனிக்கையில், அவர் காக்கிற விதத்தைப் பற்றியும், தப்புவிப்பதற்காக அவர் புறப்பட்டு வருகிற விதத்தை பட்சிகளுக்கு (பறவைகளுக்கு) ஒப்பிட்டு காட்டுகிறார்.

பட்சி

வேதாகமத்திலே உவமைகளையும் உவமானங்களையும் நம்முடைய அன்றாட ஜீவிதத்தில் செய்யப்படுகிற, நடக்கிற, காண்கிற காரியங்களை எடுத்துக் காட்டுகிறவராக இருக்கிறார். அதினடிப்படையில், கழுகைப்பற்றி, கோழியைப்பற்றி இன்னும் மற்ற பறவைகளைப் பற்றி வேதாகமத்தில் எடுத்துக்காட்டாக காட்டப்பட்டிருக்கிறது. எந்த சிறு பறவையாக இருந்தாலும், தன் குஞ்சுகளை எதிரிகளின் பிடியிலிருந்து காப்பாற்றுகிற காரியங்களை நாம் காணமுடிகிறது. அதே போன்று எந்தவிதமான கவலையுமின்றி பாடி பறக்கிற பறவைகளைக் காண முடிகிறது. இவைகளைக் குறித்து கர்த்தர் கூறும்பொழுது, “ஆகாயத்து பட்சிகளைக் கவனித்துப் பாருங்கள் ; அவைகள் விதைக்கிறதும்பில்லை, அறுக்கிறதும்பில்லை, களஞ்சியங்களில் சேர்த்து வைக்கிறதும்பில்லை ; அவைகளையும் உங்கள் பரமபிதா பிழைப்பூட்டுகிறார் ; அவைகளைப் பார்க்கிலும் நீங்கள் விசேஷித்தவர்கள் அல்லவா ?” (மத்.6:26). எனவே, கவலைப்பட வேண்டாம் என்று ஒரு அரவணைப்பின் சத்தத்தை வாசிக்க முடிகிறது.

கோழி

“கோழி தன் குஞ்சுகளை தன் சிறகுகளின் கீழே கூட்டிச் சேர்த்துக்

கொள்ளும் வண்ணமாக நான் எத்தனையோ தரம் உன் பிள்ளைகளை கூட்டிச் சேர்த்துக் கொள்ள மனதாயிருந்தேன்” (மத். 23:37) கோழி தன் குஞ்சுகளை வெளியே விட்டபின் மிகவும் கவனத்தோடு கண்காணித்துக் கொண்டிருக்கும். தூரத்தில் வல்லாறு பறந்து வருகிறதை கண்டவுடன், தன் குஞ்சுகளை பாதுகாக்கும் பொருட்டு, தன் செட்டைகளின் மறைவிலே ஒளித்து மறைத்துக் கொள்ளுகிறது. குஞ்சுகளுக்கு தாயின் செட்டைகளே அடைக்கலமாகத் தோன்றுகிறது. அதுபோன்று, நம்முடைய தேவன், தம்முடைய பிள்ளைகளை பாதுகாக்கக் கூடியவராக இருக்கிறார்.

கமுகு

“கமுகு தன் கூட்டைக் கலைத்து, தன் குஞ்சுகளின்மேல் அசைவாடி, தன் செட்டைகளை விரித்து, அவைகளை எடுத்து , அவைகளைத் தன் செட்டைகளின்மேல் சுமந்து கொண்டு போகிறதுபோல, கர்த்தர் ஒருவரே அவனை வழிநடத்தினார்” (உபா.32:11). கமுகு தன் குஞ்சுகளை பறப்பதற்கு பயிற்றுவிக்கும்பொழுது பறக்க இயலாத சூழ்நிலையில் கீழே விழும்போது, தன்குஞ்சுகளுக்கு மேலே அசைவாடி அது கீழே விழுகிற நேரத்தில் தன் செட்டைகளை விரித்து சுமந்து கொண்டு போகிறதுபோல, ஆபத்திலிருந்து விக்கினத்திலிருந்து நம்முடைய தேவன் நம்மை பாதுகாக்கக் கூடியவராக இருக்கிறார்.

உறுதிமொழி

“உயரத்திலிருந்து அவர் கையை நீட்டி, என்னைப் பிடித்து ஜலப்பிரவாகத்திலிருந்து என்னை தூக்கிவிட்டார்” (II சாமு 22:17). இந்த வசனத்தைக் காணும் பொழுது, பறவைகள் செட்டைகளைப் பயன்படுத்தும் போது, தேவனோ தம்முடைய கைகளை நீட்டி ஆபத்திலிருந்து மனுஷ்களை மீட்கிறார். அந்த தேவன், உன்னதத்திலிருந்து நம்மீது கண்களைப் பதித்தவராக இருக்கிறார். “தம்முடைய உயர்ந்த பரிசுத்த ஸ்தலத்திலிருந்து பார்த்து, வானங்களிலிருந்து பூமியின்மேல் கண்ணோக்கமானார் (சங். 102:20) ‘தம்மைத் தேடுகிற ஜனம் உண்டோ என்று பார்த்தார்’ (சங். 14:2). அவருடைய முகம் செம்மையானவனை நோக்கிப் பார்க்கிறது (சங். 11:7). ‘இந்த ஏழை கூப்பிட்டான், கர்த்தர் கேட்டு அவன் இடுக்கண்களிலெல்லாம் நீக்கலாக்கி இரட்சித்தார்’ (சங்.34:6). “ஆபத்துக் காலத்தில் என்னை நோக்கிக் கூப்பிடு ; நான் உன்னை விடுவிப்பேன், நீ என்னை மகிமைப்படுத்துவாய்” (சங். 50:15) என்கிற உறுதிமொழியைக் கொடுக்கிறார். “உன் பக்கத்தில் ஆயிரம் பேரும், உன் வலது புறத்தில் பதினாயிரம் பேரும் விழுந்தாலும் அது உன்னை அணுகாது” (சங்.91:7) என்கிற வாக்குத்தத்தத்தை கொடுத்தார்.

மேலும், “அவர் தமது சிறகுகளாலே உன்னை மூடுவார். அவர் செட்டைகளின் கீழே அடைக்கலம் புகுவாய்” (சங்.91:4) என்றார்.

பாதுகாக்கும் முறைகள்

ஊழியக்காரர்களின் வாஞ்சைகளையும், எதிர்பார்ப்புகளையும் நிறைவேற்றுகிற கர்த்தராய் இருந்தார். மோசே கர்த்தரை நோக்கி விண்ணப்பம் பண்ணும்போது, உம்முடைய சமூகம் வரவேண்டும் என்றும், உம்முடைய மகிமையைக் காணவேண்டும் என்றபோது, அவருடைய விருப்பத்தை கர்த்தர் நிறைவேற்றினார். “என்னண்டையில் ஒரு இடம் உண்டு. நீ அங்கே கன்மலையில் நில்லு. அந்தக் கன்மலையின் வெடிப்பிலே வைத்து, என் கரத்தினாலே உன்னை மூடுவேன். என் மகிமையைக் காண்பாய்” (யாத். 33:16-23) என்றார்.

எலியா தான் சாகவேண்டும் என்று சொல்லி, சூரைச்செடியின் கீழே படுத்திருந்த அவனை கண்டார். தம்முடைய தூதனை அனுப்பி போஜனம் பண்ணும்படி அவனுக்கு அடையையும் தண்ணீரையும் கொடுத்து பசிக்கக் கூறினார். இவ்விதமாக இரண்டு முறை விசாரித்து உபசரித்தார் (I இரா 19:4-7)

40 நாட்களுக்குப் பிறகு, ஒரு கெபியிலே போய் தங்கியிருந்தார். எலியாவே, உனக்கு இங்கே என்ன காரியம் என்ற கர்த்தருடைய வார்த்தை அவனுக்கு உண்டானது. இப்படி விசாரிக்கிற நல்ல தேவனைக் காண முடிகிறது.

விரட்டப்படும் பொழுது . . .

ஆகார் விரட்டியடிக்கப்பட்ட பொழுது, “ஆகாரே எங்கேயிருந்து வருகிறாய் ? நீ உன் நாச்சியாரண்டைக்கு திரும்பிப் போ” என்று (ஆதி. 16:8,9) அனுப்பி வைத்த தேவன், ஆகாருடைய பிள்ளை அழும்போது, பிள்ளையின் சத்தத்தைக் கேட்டு தேவதூதன் வானத்திலிருந்து “ஆகாரே உனக்கு சம்பவித்தது என்ன என்று விசாரித்து தண்ணீர் துரவை காணும்படியாக கண்களைத் திறந்தருளி தம் ஆதரவைத் தெரிவித்தார்.

அழிவு

சோதோம் கொமோரா பட்டணத்தை தேவன் அழிக்கச் சித்தங்கொண்ட போது, அந்தப் பட்டணத்தில் வாசம் செய்த லோத்தையும் அவன் குடும்பத்தாரையும் தம்முடைய தூதர்களை அனுப்பி, அவர்களின்

கைகளை பிடித்து, வெளியே கொண்டு போய் விட்டார். (ஆதி. 19:16). இவ்விதமாக அவர்களை அழிவிலிருந்து தப்புவித்தார்.

அபகரிப்பு

உலகில் சூதும், வஞ்சகமும், ஏமாற்றுகிற காரியமும் அதிகமாக இருக்கிறது. இவைகளையும் தேவன் பரலோகத்திலிருந்து பார்க்கிறார். பறந்து காக்கிற பட்சியைப் போல, உடனடியாக செயல்படுகிற தேவனாய் நம்முடைய தேவன் இருக்கிறார். அதற்கு உதாரணமாக : நாபோத்தின் திராட்சத் தோட்டத்தை அபகரிக்க அவனைக் கொலை செய்த ஆகாப் ராஜாவை சந்திக்கும் பொருட்டு எலியாவை துரிதப்படுத்தின காரியத்தையும் (I இரா 21:18-20) அவனுக்கு தேவன் கொடுக்கக்கூடிய தண்டனையையும் I இரா 21:18-21-ஐ வாசித்து அறிந்து கொள்ளவும்.

ஊழியர்

ஆகாபை சந்திக்கும்படி அனுப்பப்பட்ட ஊழியக்காராகிய எலியாவைப் போல, சீரியர் இஸ்ரவேலின்மீது படையெடுக்கும்பொழுது, இஸ்ரவேலின் ராஜாவுக்கு எச்சரிப்பின் சத்தத்தை அளித்த எலிசா தேவனால் அனுப்பப்பட்டவர். அவரைக் குறித்த சாட்சி II இரா 6:10-12-வரை பார்க்கலாம். மேலும், தம்முடைய ஊழியக்காரர்களுக்கு தெரிவியாமல் ஒரு காரியத்தையும் செய்யார் (ஆமோஸ் 3:7) எசேக்கியா ராஜா வியாதிப்பட்டபோது, மரணத்தை வெளிப்படுத்தியது ஏசாயா தீர்க்கதரிசி தான். பிற்பாடு அவன் ஆயுசு நாட்கள் 15 வருடங்கள் கூட்டிக் கொடுக்கப்பட்ட விவரத்தையும் ஏசாயா தீர்க்கதரிசி கூறினார் (II இரா 20:6). மேலும், சனகெரிப் இராஜா முற்றுகை போட்டு நிந்தித்தபோது, அசீரியா இராஜா, மறுபடியுமாக இந்த நகரத்துக்குள் பிரவேசிப்பதில்லை; இதின் மேல் அம்பு எய்வதுமில்லை; இதற்கு முன்பாகக் கேடகத்தோடே வருவதுமில்லை; இதற்கு எதிராகக் கொத்தளம் போடுவதுமில்லை. அவன் இந்த நகரத்துக்குள் பிரவேசியாமல், தான் வந்த வழியே திரும்பிப் போவான். என்னிமித்தமும் என் தாசனாகிய தாவீதின்மித்தமும், நான் இந்த நகரத்தை இரட்சிக்கும்படிக்கு இதற்கு ஆதரவாயிருப்பேன் என்பதைக் கர்த்தர் உரைக்கிறார் என்று சொல்லியனுப்பினான்' (ஏசா 37:33-35). இப்படி தேவனுடைய ஊழியர்களை இந்நாட்களிலும் பயன்படுத்தி வருகிறார்.

எனக்கருமையான சகோதரனே ! சகோதரியே ! இந்த 2017-ஆம் ஆண்டின் பிற்பகுதி மன உளைச்சல் மற்றும் சில கஷ்டங்களை அனுபவிக்க

நேரிடும். அப்பொழுது பரலோக தேவன், பறந்து காக்கிற பட்சியைப் போல, தீவிரமாக இறங்கி நம்மை விடுவிக்க வல்லவராய் இருக்கிறார். எருசலேமுக்கு ஆதரவாக இருக்கிற தேவன், கர்த்தருடைய பிள்ளைகளுக்கு ஆதரவை அளிப்பார். அவர் தம்முடைய ஊழியக்காரர்களை அனுப்பி எச்சரிப்பின் சத்தத்தையும், ஆதரவையும், ஆசீர்வாதத்தையும் கட்டளையிடுவார். அவர் “உங்கள் முதிர்வயது வரைக்கும் நான் அப்படிச் செய்து வந்தேன் ; இனிமேலும் நான் ஏந்துவேன் ; நான் சுமப்பேன், தப்புவிப்பேன்” (ஏசா 46:4) என்கிறார். இந்த ஆண்டு முழுவதும் சகல நாட்களிலும் நம்மோடு கூட கர்த்தர் இருந்து நம்மை ஆசீர்வதிப்பாராக. ஆமென் !

ஜனவரி 2017 மாதத்திற்கான வாக்குத்தத்தம்

“உன் வழிகளிலெல்லாம் அவரை (கர்த்தரை) நினைத்துக் கொள்; அப்பொழுது அவர் (கர்த்தர்) உன் பாதைகளைச் செவ்வைப்படுத்துவார்.”

(நீதி. 3:6)

T.V. Program

தமிழன் T.V.

பிரதி திங்கள் மாலை 6.30 p.m - 7.00 p.m

EL-Shaddai TV

பிரதி செவ்வாய் இரவு 9.30 p.m - 10.00 p.m

HoasannaTV

பிரதி வெள்ளி இரவு 8.30 p.m -9.00 p.m



(99% நிறைவேற்றப்பட்டது, எல்லாவற்றையும் எழுதினால் பக்கங்கள் கூடுதலாகும்)

இந்தியாவைக் குறித்து

✠ 1. நம் நாட்டு விஞ்ஞானிகள் நவீன தொழில் நுட்பத்தோடு விண்கோள் தகவல் தொடர்பு மையத்தை வானில் ஸ்தாபிக்க முயற்சிப்பார்கள்.

மேற்கூறப்பட்ட தீர்க்கதரிசனமானது நிறைவேற்றப்பட்டது.

- ◆ ஆந்திர மாநிலம் ஸ்ரீஹரிகோட்டாவிலிருந்து PSLV-C31 ராக்கெட் 21.01.16 அன்று வானில் ஏவப்பட்டது. (தினமலர் செய்தித்தாள் பக்கம் 1)
- ◆ PSLV-C31 மற்றும் PSLVC-33 29.04.16 அன்றும் 26.05.16-யில் 22 செயற்கைகோள்கள் விண்ணில் நிலையில் நிறுத்தப்பட்டது.
- ◆ 09.09.16 அன்று இன்சாட்-3TR செயற்கைக்கோள் அனுப்பப்பட்டது.
- ◆ 26.09.16, 27.09.16 மற்றும் 07.10.16 தேதிகளில் செயற்கைக்கோள் அனுப்பப்பட்டது.

✠ 2. தொழிற்சாலைகள் தொடங்கவும். நம்நாட்டில் முதலீடு செய்ய கொடுக்கப்பட்ட அழைப்பினால் அந்நிய செலவாணி பெருகும்.

மேற்கூறப்பட்ட தீர்க்கதரிசனமானது நிறைவேற்றப்பட்டது.

- ◆ 16.01.2016 அன்று 5 அந்நிய நேரடி முதலீட்டு திட்டத்திற்கு ஒப்புதல் அளிக்கப்பட்டது.
- ◆ 30.01.2016 செய்தியின்படி சென்னையில் உலக முதலீட்டாளர்கள் 7 தொழிற்சாலை தொடங்க முதலீடு செய்தார்கள்.
- ◆ 24.07.16 தேதியில் 5.34 Million டாலர் அந்நிய முதலீடாக இந்தியாவிற்கு வரவு தந்தது.

✠ 3. நாட்டின் எல்லையோரங்களில் பதட்ட நிலைகள் அடிக்கடி ஏற்படும்.

மேற்கூறப்பட்ட தீர்க்கதரிசனமானது நிறைவேற்றப்பட்டது.

- ◆ 05.03.16-ல் பாகிஸ்தான் தீவிரவாதிகள் சுரங்கபாதை அமைத்து ஊடுருவ முயற்சித்தார்கள்.
- ◆ 14.03.16 செய்தியின்படி Kashmir பகுதியில் சீன படை குவிப்பு.
- ◆ 11.04.16-ல் பாகிஸ்தான் இராணுவம் அத்துமீறி பீரங்கி தாக்குதல் நடத்தியது.

✘ 4. நிலநடுக்கம், இயற்கையின் சீற்றமும், வெள்ள அபாயங்களும் வட மாநிலங்களில் ஏற்படும்.

மேற்கூறப்பட்ட தீர்க்கதரிசனமானது நிறைவேற்றப்பட்டது.

- ♦ 14.03.16 செய்தியின்படி மியான்மர் எல்லையில் நிலநடுக்கம் ஏற்பட்டது. அதனால் வடமாநிலங்களில் கட்டடங்கள் ஆடியது.
- ♦ 02.07.16 செய்தியின்படி திடீர் கனமழையால் உத்தரகாண்டில் 30 பேர் பலியானார்கள்.
- ♦ 27.07.16 செய்தியின்படி அசாம் மாநிலத்தில் தொடர் மழையால் 14 மாவட்டங்களில் வெள்ளபெருக்கு உண்டானது.
- ♦ 28.07.16 செய்தியின்படி நேபாளத்தில் பெய்த மழையினால் வெள்ளம், நிலச்சரிவில் 54 பேர் பலியானார்கள்.

✘ 5. ISIS நம்நாட்டின் முக்கிய நகரங்கள் மீது குறிவைக்கிறது காஷ்மீர்/ டில்லி/ கேரளாவை ஒட்டியுள்ள தமிழக பகுதியில் கவனம் தேவை.

மேற்கூறப்பட்ட தீர்க்கதரிசனமானது நிறைவேற்றப்பட்டது.

- ♦ 22.01.16-ல் டில்லி ஹரித்வாரில் குண்டு வெடிப்பு நடத்த திட்டமிட்ட 4 தீவிரவாதிகள் கைது செய்யப்பட்டனர்.
- ♦ 25.02.16 செய்தியின்படி தமிழக கேரள பகுதிகளில் கவனம் தேவை என்ற எச்சரிப்பின்படி, ISIS இயக்கம் ஆதிக்கம் மேற்கொள்வதாக பா.ஜ.க. செய்தித் தொடர்பாளர் எஸ். ராஜா கூறினார்.
- ♦ 11.07.16-ல் கேரளாவை மிரட்டும் ஊடுருவு செய்தியை கேட்கமுடிந்தது.
- ♦ 04.10.16 செய்தியின்படி சென்னையில் பதுங்கியிருந்த ISIS தீவிரவாதி பிடிக்கப்பட்டார்.

✘ 6. நக்சலைட்களினிமித்தம் ஒரு பிரச்சினையை ஆந்திர மாநில அரசு சந்திக்க வேண்டிவரும்.

மேற்கூறப்பட்ட தீர்க்கதரிசனமானது நிறைவேற்றப்பட்டது.

- ♦ 02.03.16 மற்றும் 18.08.16 செய்திதாளில் தெலுங்கானா வனப்பகுதியில் நக்சலைட் 3 பெண்கள் உட்பட 8 பேர் சுட்டுக்கொல்லப்பட்டனர்.

✘ 7. புவி ஈர்ப்பு மாற்றத்தினாலும் வானில் ஏற்படும் திடீர் காற்றழுத்தத் தினாலும் விமான விபத்து ஏற்பட வாய்ப்புண்டு.

மேற்கூறப்பட்ட தீர்க்கதரிசனமானது நிறைவேற்றப்பட்டது.

- ♦ 27.07.16 செய்தியின்படி 29 பேரோடு விமானம் காணாமல் போனது, அதை

தேடும் படலம் தொடர்கிறது.

- ♦ 09.8.16-ன்படி நேபாளத்தில் ஹெலிகாப்டர் விபத்தில் 7 பேர் பலியானார்கள்.
- ✘ 8. சீதோஷ்ண நிலைகளை கணிக்க இயலாத நிலை ஏற்படும். கூடுதலான வெப்பத்தின் தாக்கம் இருக்கும்.

மேற்கூறப்பட்ட தீர்க்கதரிசனமானது நிறைவேற்றப்பட்டது.

- ♦ 03.02.16-ன்படி வெயிலும் குளிரும் கூடுதலாக இருந்தது.
- ♦ 25.03.16 செய்தியின்படி 136 ஆண்டுகளில் பதிவாகாதளவு இந்தாண்டு வெயில் கூடுதலாக இருந்தது.
- ♦ 25.04.16-ன்படி வெயிலில் உலகின் உச்சம் தொட்டது இந்தியா என்ற செய்தியை காணமுடிந்தது.

- ✘ 9. பனிப்பொழிவு மற்றும் பூமியின் அழுத்தத்தின் காரணமாக நேபாளம், இமாச்சல பிரதேச பகுதியில் நிலநடுக்கமும், நீர்சேதாரமும் உண்டாகும்.

மேற்கூறப்பட்ட தீர்க்கதரிசனமானது நிறைவேற்றப்பட்டது.

- ♦ 05.01.16-ன்படி வட மாநிலமாகிய மணிப்பூரில் நிலநடுக்கத்தில் 7 பேர் பலி, வங்க தேசத்தில் 9 பேர் பலி.
- ♦ 07.01.16 செய்தியின்படி இமயமலையை ஒட்டிய பகுதிகளில் பயங்கர நிலநடுக்கம் ஏற்பட்டது.

தமிழ்நாட்டைக் குறித்து

- ✘ 10. தமிழ்நாட்டின் அரசியல் அமைப்பு, கட்டுப்பாடு, நிர்வாகம் பற்றினதானது என மற்ற நாடுகளாலும், மாநிலங்களாலும் போற்றப்படும்.

மேற்கூறப்பட்ட தீர்க்கதரிசனமானது நிறைவேற்றப்பட்டது.

- ♦ 21.01.16-ன் செய்தியின்படி சட்டம் ஒழுங்கு குப்பர் என்று கவர்னர் உரையில் தெரிவிக்கப்பட்டு இருந்தது.
- ♦ தமிழக அரசு மக்கள் நல அரசாக செயல்படுகிறது என கூறியுள்ளார்.
- ♦ முதலீட்டிற்கு உகந்த மாநிலம் என்று தமிழ்நாட்டைக் குறித்து தேசிய பொருளாதார ஆய்வு நிறுவனமான N.C.A.E.R குறிப்பிட்டுள்ளது. மேலும் உலக நாடுகளும் முதலீடு செய்ய தமிழ்நாடு சிறந்தது என குறிப்பிட்டது.
- ♦ 21.01.2016 செய்தியின்படி நீர்வள, நிலவள, தானியம் உற்பத்தி இவைகள் எல்லாவற்றிலும் தமிழக மாநிலம் தேர்வு செய்யப்பட்டது. உலக வங்கி இதை குறித்து பாராட்டியது.
- ♦ 27.02.2016 செய்தியின்படி உயர்கல்வியில் முன்னேறுது தமிழகம் என்ற

செய்தி வெளி வந்தது.

✱ 11. சித்த வைத்தியத்தில், கொடிய வியாதி (கேன்சர்)களை குணமாக்கத்தக்க மருந்து கண்டுபிடிப்பினால் அரசாங்கம் அதற்கு முக்கியத்துவம் கொடுக்கும்.

மேற்கூறப்பட்ட தீர்க்கதரிசனமானது நிறைவேற்றப்பட்டது.

♦ 10.01.16 செய்தியின்படி சித்த வைத்தியத்திற்கான திட்டங்களை 'அம்மா மகப்பேறு சஞ்சீவி' திட்டத்தை முதல்வர் ஜெயலலிதா தொடங்கி வைத்தார்.

✱ 12. பொதுமக்களுக்கும் காவல்துறையினருக்கும் அதிருப்தி ஏற்படுவதோடு ஆங்காங்கு மக்கள் ஸ்டிரைக் செய்வார்கள்.

மேற்கூறப்பட்ட தீர்க்கதரிசனமானது நிறைவேற்றப்பட்டது.

♦ 13.01.16 செய்தியின்படி ஜல்லிக்கட்டு தடையால் மக்களுக்கும் காவல்துறையினருக்கும் தள்ளுமுள்ளு ஏற்பட்டது.

♦ 28.01.16 செய்தியின்படி மாணவிகள் இடையே தள்ளுமுள்ளு 7 மாணவிகள் மயங்கி விழுந்து பரபரப்பு.

♦ 26.02.16 செய்தியின்படி ஆக்கிரமிப்பு அகற்றத்தை கண்டித்து மறியல், தீக்குளிப்பு முயற்சி 17 பேர் கைது.

♦ 19.03.16 செய்தியின்படி இசை நிகழ்ச்சியை தடுத்ததால் போலீஸ் மற்றும் மக்களிடையே தள்ளுமுள்ளு.

♦ 12.07.16 செய்தியின்படி செங்கம் போலீஸ் காட்டு மிராண்டித்தனத்தால் மக்கள் ஆவேசம்.

♦ 13.07.16 செய்தியின்படி தமிழக மக்கள் மீது தடியடி, கேரள போலீஸ் அடாவடி.

✱ 13. இப்போதுள்ள அரசு தன்னாட்சியை தக்க வைத்துக் கொள்ளும்.

மேற்கூறப்பட்ட தீர்க்கதரிசனமானது நிறைவேற்றப்பட்டது.

♦ 21.05.16-ன் செய்தியின்படி தமிழ்நாட்டின் முதல்வராக ஜெயலலிதா மீள தேர்வு செய்யப்பட்டார்.

உலகத்தைக் குறித்து

✱ 14. மழை மற்றும் சூறாவளி காற்றினால் Florida, கலி.:போர்னியா, மெக்சிகோ, ஆஸ்திரேலியா மற்றும் அதன் அருகாமையில் உள்ள தீவுகள் பாதிக்கப்படும்.

மேற்கூறப்பட்ட தீர்க்கதரிசனமானது நிறைவேற்றப்பட்டது.

♦ 18.08.16 நாளில் வெளியான செய்தியின்படி அமெரிக்காவில் கலிபோர்னியா மாநிலத்தில் காட்டுத் தீ ஏற்பட்டது.

♦ 08.10.16 செய்தியின்படி மேத்யு புயல் தாக்கியதால் .புளோரிடாவில் 300க்கும் அதிகமானவர்கள் பலியானார்கள்.

✘ 15. வானமண்டலங்களில் ஏற்படும் காற்றழுத்த குறைவுகளினால் ஏற்படும் வெற்றிட மாற்றத்தினால் வான ஊர்திகளுக்கு தடுமாற்றமும், விபத்துகளும் ஏற்படும்.

மேற்கூறப்பட்ட தீர்க்கதரிசனமானது நிறைவேற்றப்பட்டது.

♦ 25.02.16-ல் வெளியான செய்தியானது நேபாளத்தில் பயணிகள் விமானம் விபத்துக்குள்ளானதில் 23 பேர் பலி.

♦ 20.03.16-ல் துபாய் விமானம் ரஷ்யாவில் எரிந்து சாம்பலானது. அதில் 62 பேர் கருகி பலி.

♦ 28.08.16-ல் அமெரிக்காவின் இண்டியா மாநிலத்தில் 'ஸ்கைகிங்' விமானம் ஒரு வீட்டின் மீது மோதி விபத்துக்குள்ளானது.

♦ 29.08.16-ல் எம்.ஐ. 171 இராணுவ ஹெலிகாப்டர் ஒன்று சகாரா பகுதியில் விழுந்து நொறுங்கியதால் 12 வீரர்கள் பலி.

✘ 16. வெள்ள பாதிப்புகள் ஏற்படக்கூடிய இடங்கள் தாய்லாந்து, பிலிப்பைன்ஸ், ஐப்பான், இந்தியாவில் கொல்கத்தா, மும்பை, சென்னை இவற்றின் கடற்கரை பகுதிகளாகும்.

மேற்கூறப்பட்ட தீர்க்கதரிசனமானது நிறைவேற்றப்பட்டது.

♦ 22.06.16 மற்றும் 01.12.16 வெளியான செய்தியின்படி தாய்லாந்து, ஐப்பானில் வெள்ளம் பெருக்கெடுத்து ஓடியது.

♦ 23.11.16 மற்றும் 08.12.16 வெளியான செய்தியின்படி ஐப்பானில் வெள்ளம் பெருக்கெடுத்து ஓடிய செய்திகள் வெளியானது.

♦ 15.08.16 மற்றும் 10.12.16 ஆகிய தேதிகளில் பிலிப்பைன்ஸ் நாட்டில் வெள்ளம் பெருக்கெடுத்து ஓடிய செய்தி டி.வியில் ஒளிப்பரப்பானது.

♦ 13.12.16 வெளியான செய்தியின்படி சென்னை கடற்கரை ஓட்டியுள்ள பகுதியில் புயலினாலும் மழையினாலும் பயங்கர சேதாரம் ஏற்பட்டதை வாசித்தோம்.

✘ 17. சிறு சிறு நாடுகளாகிய தென்/வட கொரியா, வியட்நாம், ஐப்பான் பாதகாப்பை கருதி தன் இராணுவ தளவாடங்களையும் இராணுவத்தையும்

பெலப்படுத்த முக்கியத்துவம் கொடுக்கிறது.

மேற்கூறப்பட்ட தீர்க்கதரிசனமானது நிறைவேற்றப்பட்டது.

♦ 04.08.16 தேதியின் செய்தியின்படி வடகொரியா ஏவுகணை சோதனை செய்தது.

♦ 05.03.16- அன்று அணு ஆயுத தாக்குதலுக்கு தயாராகுங்கள் என்ற வடகொரியா அதிபர் உத்தரவினால் பதட்டம்.

♦ 10.07.16 செய்தியின்படி நீர் மூழ்கிக் கப்பலிலிருந்து ஏவுகணை சோதனையை வடகொரியா நடத்தியது. உலக நாடுகள் அச்சம்.

♦ 25.08.16 மற்றும் 28.08.16 செய்தியில் கடலிலிருந்து ஏவுகணை வடகொரியாவால் அனுப்பப்பட்டது.

✱ 18. இந்தியாவை முன்னேற்ற நினைக்கும் இந்திய அரசு எல்லா நாட்டின் உறவுகளை வலுப்படுத்துவதால் வல்லரசு நாடுகளின் கவனம் இந்தியாவின் மீது திரும்புவதால் சில பிரச்சினைகளையும் நெருக்கடிகளையும் சந்திக்கும்.

மேற்கூறப்பட்ட தீர்க்கதரிசனமானது நிறைவேற்றப்பட்டது.

♦ 21.09.16 செய்தியின்படி இந்தியாவுடன் உலக நாடுகளின் ஐக்கியம் அதிகரிப்பு.

✱ 19. இங்கிலாந்து அரசியலில் ஒரு மாற்றத்தை காணமுடியும்.

மேற்கூறப்பட்ட தீர்க்கதரிசனமானது நிறைவேற்றப்பட்டது.

♦ 13.07.16 நாளின் செய்தியின்படி இங்கிலாந்தில் புதிய பிரதமராக தெரசாமே பதவி ஏற்றுக் கொண்டார்.

✱ 20. கருப்பு குதிரை தமிழ்நாட்டின் மீதும் மேலும் 3 குதிரைகள் இந்தியாவிற்கு மேல் வானில் பறக்கிறதை காணமுடிகிறது. மரணம்/துக்கம்/போராட்டம் என்ற கருத்துக்களை எடுக்கலாம்.

மேற்கூறப்பட்ட தீர்க்கதரிசனமானது நிறைவேற்றப்பட்டது.

♦ 10.02.16 செய்தியின்படி மரணம், துக்கம் என்கிற கருத்துக்களை எடுக்கும்போது, நேபாள முன்னாள் பிரதமர் சுஷில் கொய்ரலா மரணம் அடைந்ததையும், மற்றும்

♦ 05.03.16 செய்திகளின்படி முன்னாள் சபாநாயகர் சங்மா மரணம் அடைந்ததையும்,

♦ 05.12.16-ல் செய்திகளின்படி தமிழக முதலமைச்சர் அவர்களுடைய மரண செய்தியை கேள்விப்பட்டோம். இதனால் மக்களிடையே துக்கம் மேலிட்டது.

2017-ம் ஆண்டிற்கான தீர்க்கதரிசனம்

தேவனுக்கே மகிமை

தீர்க்கதரிசனத்தைக் குறித்து

தேவனுடைய பார்வையில் யாவரும் அவரால் உருவாக்கப்பட்ட மானிடர்கள், அனைவரும் ஒப்புக்கொள்ளுகிறபடி தேவன் ஒருவரே. நாம் எல்லாரும் அவருடைய பிள்ளைகள், உலகில் நடைபெற இருப்பதை அறிகிற தேவன், தம்முடைய தீர்க்கதரிசிகளுக்கு வெளிப்படுத்தாமல் ஒரு காரியத்தையும் செய்யார் (ஆமோஸ் 3:7) விழிப்புணர்வு அடையும் படியாகவும், பாதுகாப்பு நடவடிக்கையை எடுக்க ஏதுவாக Rev. Dr. விக்டர் விமல் அவர்களால் தீர்க்கதரிசனம் கூறப்படுகிறது. ஜாதி, மதபேதம் என்ற பிரிவினைக்கு இடமில்லை. கலகத்திற்கோ கலக்கத்திற்கோ இடம் இல்லாமல் தேவ பார்வையில் இருந்து கூறுகிறார். இது கடைசிகாலம், வெளி 13:18 மற்றும் 17:9 என்கிற வசனத்தின்படி ‘ஞானம் விளங்கும்’. தேவ வெளிப்பாட்டிற்கு கடந்து போவோமாக.

ஆசிரியர் : சாரா விமல்

போதகராகிய Rev. Dr.விக்டர் விமல் தம்முடைய சபையில் 06.12.11-ல் அடிக்கடி பேசிய வார்த்தையானது 2018-ல் தெரியும் விசுவாசிகளுக்கு ?!

“நாட்கள் பொல்லாதவைகளானதால் காலத்தை
பிரயோஜனப்படுத்திக் கொள்ளுங்கள்” - (எபே. 5:16)

2018-ம் ஆண்டில் கிரகங்கள் (கோள்களின்) மாற்றம் ஏற்படும். மேலும் 15.06.14 மற்றும் 15.11.15 திருவிருந்து ஆராதனை பிரசங்கத்தில் பலவித பிரச்சினைகள் உலகத்தில் நடைபெறவுள்ளது என்று கூறியிருந்தார். இவ்வாண்டினை காண்போமாக.

உலகத்தைக் குறித்து

1. 2004-ல் கூறிய தீர்க்கதரிசனத்தை தொடர்ந்து நிலநடுக்கமும் நீர் சேதாரமும் இந்தோனேசியாவும் பசிபிக் சமுத்திர தீவு பகுதிகளில் சேதாரம் ஏற்படத்தான் செய்யும் என்பதை தொடர்ந்து கூறுகிறேன். காரணம் சமுத்திரத்தின் அடியில் உள்ள எரிமலைகள் குமுறிக் கொண்டிருக்கிற காட்சியை தேவன் காண்பித்தார்.
2. வெளிநாடுகளில் பணிபுரியும் இந்தியர்கள், கிறிஸ்துவர்களுக்கு நெருக்கடி உண்டாகும்.
3. சீனா வர்த்தக ரீதியாக இந்த ஆண்டில் சரிவை காணும். காரணம்

பொருளாதாரத்தை வளர்ப்பதால், வல்லரசாக மாற முனைவதை அமெரிக்கா தடுக்க நினைக்கும்.

4. என்றும் காணப்படாத அளவு சீதோஷ்ண நிலையின் மாற்றம் சவுதி அரேபியாவில் காணப்படும், பனிபொழிவும் உண்டாகும்.
5. இலங்கையில் சிறுபான்மை மக்களாகிய முஸ்லீம் மற்றும் கிறிஸ்தவர்கள் ஒடுக்கப்படுவார்கள். இனக்கலவரம் காணப்படும்.
6. வடகொரியா போரினை தூண்டும் விதத்தில் அணு ஆயுத சோதனைகளை நடத்தும். இதனை ஊக்குவிக்கும் விதத்தில் வியட்நாம், கம்போடியா போன்ற கம்யூனிஸ்ட் நாடுகள் ஒத்துழைப்பும் ஒப்பந்தமும் செய்வதை எதிர்பார்க்கலாம்.
7. ஜப்பான், அமெரிக்காவுடன் இணைந்து செயல்படும் யுத்த ஒத்திகைக்கு, சீனாவும் அதன் அதரவு நாடுகளும் எதிர்ப்பு தெரிவிக்கும்.
8. அநேக நாடுகளில் கலவரமும், போராட்டங்களும் வெடிக்கும். சமாதானத்தை விரும்புகிற நம்நாடும் இதில் அடங்கும்.
9. அமெரிக்கா, ஆஸ்திரேலியா, இங்கிலாந்து, சீனா நாடுகளின் விளை நிலங்களிலும் சில விநோத அடையாளங்கள் தோன்றும். மாற்று கிரகவாசிகள் வந்திருப்பார்கள் என்கிற கணிப்பை கூறுவார்கள்.
10. வெளிப்படுத்தின விசேஷம் 8:8-ன்படி அக்னியால் எரிகிற பெரிய மலைபோன்றதொன்று (பெரிய எரிக்கல்) சமுத்திரத்தின் கரையோரத்தில் விழுகிற தரிசனத்தை கண்டேன்.
11. சீன கடற்பகுதியில் ஒரு பதட்ட நிலை இவ்வருடத்தில் உண்டாகும்.
12. பாலஸ்தீனாவுக்கும் இஸ்ரவேலுக்கு இடையே சிரியா, ஈரானின் குறுக்கீடுகளினால் போர் பதட்டம் உண்டாகும்.
13. இயற்கையின் சீற்றங்கள், பனிபாறை உருகுவதால் வடமேற்கு பகுதிகளாகிய ஐரோப்பா, நார்வே, டென்மார்க் நீரினால் பாதிக்கப்படும்.
14. உக்ரைன் நாட்டில் பொருளாதார ரீதியாக மக்களின் பாதிப்பினால் மோசடி குற்றங்கள் அதிகரிப்பாக இருக்கும்.
15. இது கடைசி காலமானபடியால் பொருளாதார சிக்கலை உலக அளவில் தீர்க்க ; ஒரே பணமதிப்பீடு கொண்டு வர வல்லரசு நாடுகளிடையே பேச்சுவார்த்தை செயல்பட முயற்சி உண்டாகும்.
16. அமெரிக்க நாட்டின் அதிபதி எடுக்கும் அவசர முடிவால், தலையீடுகளினால் பொருளாதார பாதிப்பு ஏற்படும்.
17. அமெரிக்கா தன் நாட்டவர்களுக்கு முக்கியத்துவம் அளிப்பதால் சில போராட்டங்களை சந்திக்க நேரிடும்.

18. மெக்சிகோவின் பொருளாதாரம் வீழ்ச்சியை காண்பதால், அன்றாட வாழ்வுக்கான போராட்டம் வெடிக்கும்.
19. கனடா நாட்டில் இதுவரை காணப்படாத பனிமூட்டமும், இயற்கையின் சீற்றத்தினால் அன்றாட செயல்பாடுகள் பாதிக்கப்படும். உறவுகளை வலுப்படுத்துவதால் வல்லரசு நாடுகளின் கவனம் இந்தியாவின் மீது திரும்புவதால் சில பிரச்சினைகளையும் / நெருக்கடிகளையும் சந்திக்க வரும்.
20. நில நடுக்கம் அநேக நாடுகளை பாதிக்கும். பிரான்ஸ், U.K., ஸ்பெயின், ஆஸ்திரேலியாவின் வடக்கு பகுதிகள் பாதிக்கப்படும்.
21. ஒரு கப்பல் முழுகுகிற காட்சியை காணமுடிகிறது.
22. உஷ்ணம் அதிகரிக்கும்.
23. போர் ஒத்திகைக்கு ஆள்இல்லாத விமானம், ரோபோக்கள் பயன்படும் காலம் சமீபித்து விட்டது.
24. வானத்தில் சில அடையாளங்களை காண்பீர்கள், அதினால் கடைசி காலத்தை குறித்து கணக்கிடுவார்கள்.

இந்தியாவைக் குறித்து . . .

1. பொருளாதார ரீதியில் பின்னடைவும் தொழில் துறை முடக்கமும் உண்டாகும்.
2. அரியணையில் உள்ள அரசியலுக்கு தாவீது இராஜாவுடன் பேசிய கர்த்தருடைய வார்த்தைகளாகிய I நாளா 21:10-12 வசனத்தின் படி நெருக்கங்கள் உண்டாகும்.
3. மும்பை துறைமுக பகுதியில் கூடுதல் கவனம் தேவைப்படுகிறது.
4. கண், நரம்பு சம்பந்தமாக மற்றும் இதய சம்பந்தமான வியாதிகள் பெருகும்.
5. கொல்கத்தா, சென்னை பகுதிகள் இயற்கையின் சீற்றத்திற்கு உட்படும்.
6. அரபிகடல் பகுதியில் எண்ணெய் வளமுள்ள பகுதியை அழிக்க நினைக்கும் எதிரிகளை கண்காணிக்கவேண்டும்.
7. அதுபோன்று எண்ணெய் வளம் உள்ள இந்திய சமுத்திர பகுதியில், எண்ணெய் எடுக்க ஒப்பந்தம் கோரி அமெரிக்க ; ஜப்பான் கூட்டு முயற்சி ஏற்படும்.
8. மேற்படி ஒப்பந்தத்திற்கு இலங்கை இந்தியா இடையே கருத்து வேறுபாடும் எதிர்ப்பும் உண்டாகும்.
9. மதஇன பாகுபாடில்லாத நம்நாட்டில் சில இடங்களில் முக்கியமாக வடமாநிலங்களில் கலவரங்கள் உண்டாக வாய்ப்புண்டு.

10. விண்வெளி தொழில் நுட்பத்தில் இந்தியா உலகில் முக்கிய பங்கு வகிக்கும்.
11. சக்தி வாய்ந்த நிலநடுக்கம் வடமாநில பகுதியான இமாச்சல பிரதேசம் நேபாள, டில்லி பகுதிகளில் உண்டாகும்.
12. தனிப்பட்ட நபர்களின் வாழ்க்கை தரம் கெட்டு மேலை நாட்டு மோகம் போல் விவாகரத்து, திருமணமில்லா குடும்ப வாழ்வு தலைதூக்கும்.
13. 2017-யினை தொடர்ந்து 2018-ல் இந்தியாவில் ஒரு பெருமாற்றமும் கலவரங்களும் உண்டாகும்.
14. பிறப்பு இறப்பு புள்ளி விவரங்களில் இறப்பின் கணக்கு இந்த வருடத்தில் கூடுதலாக இருக்கும்.
15. ஆகாப் இராஜாவை வேறுவிதத்தில் வழி நடத்தின செயல்பாடுகள் I இரா.22:19-21-ன்படி தேவ உத்திரவின்படி செயல்பட துவங்கும்.
16. பார்வோனின் சமரச தந்திர உடன்பாடு உண்டாகும். வேதத்தின் கூற்றுபடி 70 ஆண்டு பாபிலோன் வாழ்விலிருந்து விடுபடுகிறது போன்ற சாயல் இந்தியாவில் 2018-ல் விளங்கும். கிருபையின் காலம் முடியும் தருவாயில் உள்ளது. இஸ்ரவேலர் பக்கம் தேவகரம் இருக்கும்.

தமிழ் நாட்டைக் குறித்து . . .

1. CGA-சபையில் காலத்தையான கூட்டத்தில் தேவன் வெளிப்படுத்திய வண்ணம் வேதத்தில் கூறியபடி தாவீது இராஜாவுக்கு நெருக்கடி பிரகாரம் தற்போதைய அரசியலுக்கும் 2017-ல் உண்டாகும்.
2. Whats app-ல் வருகிற செய்தியாகிய சென்னைக்கு மழையினால் அழிவு என்பதை நம்பவேண்டாம்.
3. கடலூர், கன்னியாகுமரி, தூத்துக்குடி, நாகப்பட்டினம் பகுதிகளில் கடல் நீரினால் பாதிப்பு ஏற்படும்.
4. சென்னையை ஒட்டியுள்ள எண்ணூர், ராயபுரம் பகுதிகளில் கடல்நீர் உள்ளே புகும்.
5. பணி ஸ்தலங்களில் ஆட்குறைப்பும் வேலையில்லா சூழ்நிலைகளும் உருவாகும்.
6. சீரான அரசியல் அமைப்பு மூன்று மாதத்திற்கு பிறகு அமையும். (Jan-Mar 2017)
7. அமைதி பூங்காவாக இருந்த தமிழகத்தில் சமாதான குலைச்சல் ஏற்படும்.
8. கடைசி காலத்தில் விசுவாசத்தை காணமுடியுமா என்கிற வேதாகம கேள்விக்கு ஏற்ப நம்பிக்கையில்லா நிலை உருவாக்கப்படும்.

9. நதி நீர் இணைப்பு போராட்டத்திற்கு வெற்றி கிட்டும்.
10. தொற்று நோய் பரவும் அபாயம் உண்டு.
11. வேதத்தின்படி பார்வோனின் சமரச உடன்பாட்டினால் தேக்க நிலை உண்டாகும். திட்டம் செயல்பட தாமதமாகும்.

சபைகளைப் பற்றி . . .

1. மணவாட்டி தன்னை ஆயுதப்படுத்தினாள் என்கிற காலம் இது.
2. சபைகளில் வீழ்ச்சியும் எழுச்சியும் உண்டாகும்.
3. பிசாசின் உபதேசங்களும் பார்வோனின் (சாத்தானின்) தந்திர உடன்பாட்டில் உபதேசம் உண்டாகும்.
4. யூதா 4 & எபி 10:29-ன்படி கிருபையை தன் இச்சைக்காக புரட்டி நிந்திப்பதற்கு ஏதுவாக செயல்படுகிற காலமாகும்.
5. ஆங்காங்கு நடத்தப்படும் ஆவிக்குரிய சபைகள் தாக்கப்படும்.
6. அதினால் சபைகளில் ஜெபசத்தமும் எழுப்புதல் “தீ” தீவிரமாக பற்றி எரியும்.
7. ஒரு பக்கம் உற்சாகம் காணப்பட்டாலும் அன்பு தணியும்.
8. I தீமோ 4:1-ன்படி சபையானது வஞ்சிக்கிற ஆவிகளுக்கும் பிசாசின் உபதேசங்களுக்கும் செவி கொடுக்கும்.
9. 6.12.11, 15.6.14 மற்றும் 15.11.15-ல் பேசும் போதெல்லாம் 2018-யினை (2011/2014/2015-க்கு பதிலாக) கூறுவேன். ஆம். கிருபையின் காலம் முடிவடைய போகிறது என அறியாமல் உள்ளாயோ என்கிற சத்தம் கேட்கும். விசுவாசி படப்போகிற பாடு என்றார்.
10. II தெச 2:3-ன்படி கேட்டின் மகன் வெளிப்படும் காலம்.

பொதுவான குறிப்பு

“நாட்கள் பொல்லாதவைகளாய் இருப்பதால்
காலத்தை பிரயோஜனப்படுத்திக் கொள்ளுங்கள்”

- (எரே 5:16)

சத்தியம் தள்ளுபடியாயிற்று நீதி தூரமாய்
நின்று பார்க்கிற காலம் இதுவே - (ஏசா.59:15)

வேதத்தின்படி சாத்தானுக்கு கொஞ்சம் காலம்தான் உண்டு என்று அநேகரை எழுப்பி கொள்ளை, கொலை, போராட்டம் பிரிவினைகள் என்று உண்டாக்குவான் - (வெளி.12:12)



விருப்பம் நிறைவேறியது

நான் என்னுடைய Job transfer-க்காக ஜெபிக்கும்படி Pastor அவர்களை கேட்டுக் கொண்டேன். ஜெபத்தின் போது, இந்த மாத இறுதிக்குள் நல்ல பதில் கிடைக்க தேவன் கிருபை செய்வார் என்று கூறினார். Pastor uncle-ன் மூலம் தேவன் வெளிப்படுத்தியது போலவே எனக்கு நல்லதொரு இடத்தில் Job transfer கிடைக்க தேவன் கிருபை புரிந்தார். அல்லேலூயா !

Bro. Jeba Reuban - Vellore

வெளிப்பாட்டின் பயனாகவே

என்னுடைய Promotion Exam-க்காக நீண்ட நாட்கள் காத்துக் கொண்டிருந்தேன். Pastor அவர்கள், எங்கள் வீட்டுக்கு ஜெபத்திற்காக வந்த போது, Promotion Exam-க்காக ஜெபிக்கக் கேட்டுக் கொண்டேன். ஜெபித்துவிட்டு எப்படியும் இந்த வாரத்திற்குள் வைப்பார்கள் என்று கூறினார். அவர் கூறிய அதே வாரத்தில் (Week end க்கு முன்னதாகவே) Exam Conduct செய்தார்கள். என்னுடன் எழுதியவர்கள் பரீட்சை கடினமாக இருப்பதாக கூறிய போதும், அது எனக்கு எளிதாக இருக்க தேவன் கிருபை பாராட்டினார். கிருபை தந்த தேவனுக்கும் ஜெபித்த Pastor-க்கும் என் நன்றிகளைத் தெரிவித்துக் கொள்கிறேன்.

Sr. Hebziba - Vellore

பயம் நீங்கியது

எனது uterus-ல் கட்டி இருந்ததால் operation பண்ணவேண்டியது அவசியம் என Doctor கூறினார். Operationக்கு முன்பாக Pastor அவர்களிடம் ஜெபிக்கக் கேட்டுக் கொண்டேன். பயப்பட வேண்டாம், நல்லபடியாக முடியும் என்று கூறினார். அதேபோல, ஆபரேசன் நல்லபடியாக முடிந்து, எடுக்கப்பட்ட கட்டி normal என்று result வர தேவன் கிருபை புரிந்தார். இந்த ஆலயத்துக்கு 16 வருடங்களாக வந்து கொண்டிருக்கிறேன். இதுவரை தேவன் எத்தனையோ நன்மைகளை எனக்கு செய்து என்னை வழி நடத்தியிருக்கிறார். தேவனுக்கே மகிமையுண்டவதாக.

Sr. Devakumari - Vellore.

என் ஜீவனை மீட்டார்

பைக்கில் செல்லும் போது accident ஆகி திடீரென 30 அடி தூரத்திற்கு தூக்கி வீசப்பட்டேன். அந்த நேரத்தில் எனக்கு ஒரு கறுப்பு திரை போல்தான் இருந்தது, என்ன நடந்தது என எதுவுமே தெரியாதளவுக்கு சுயநினைவு இழந்தேன். Pastor அவர்கள் என்னை Hospitalலில் வந்து பார்த்து, ஜெபிப்பதற்காக என் தலையில் கையை வைத்த போதுதான் எனக்கு நினைவு திரும்பியது. என்னை Hospital லில் admit செய்த நபர் கூறும்போது, உனக்கு நடந்த சம்பவம் எனக்கு நடந்திருந்தால் மரித்துப் போயிருப்பேன். நீ பிழைத்தது மிகவும் ஆச்சர்யம் என்று கூறினார். நான் இன்று நிற்பதும், நிர்மூலமாகாதிருப்பதும் தேவனுடைய கிருபைதான். அத்துடன் எனக்காக நேரம் பார்க்காது சிரமம் பார்க்காது ஜெபித்து வரும் எங்களின் Pastor க்கு எனது மனமார்ந்த நன்றிகளை தெரிவித்துக் கொள்கிறேன்.

Bro. Raghu - Vellore

மன வாஞ்சை நிறைவேறியது

என்னுடைய promotion-க்காக நான் exam எழுதியதில் pass செய்ய தேவன் கிருபை புரிந்தார். Promotion Post usual ஆக தொலைவில் வேறு ஊர்களில் தான் போடுவார்கள். குடும்பத்தை விட்டு தொலைவில் போய் வர வேண்டியிருக்குமே என்பதால் Pastor அவர்களிடம் ஜெபிக்கக் கூறினேன். ஜெபத்தின்போது, பக்கத்து branch லேயே இடம் கிடைக்க தேவன் கிருபை செய்வார் என்ற கூறி ஜெபித்தார். அதை விசுவாசித்து காத்திருந்தேன். Pastor அவர்களின் ஜெபத்தைக் கேட்டு என் மனவிருப்பம் நிறைவேறி உள்ளூர்லேயே எனக்கு posting கிடைக்க தேவன் கிருபை புரிந்தார். அல்லேலுயா !

Bro. Gideon - Vellore.

பலவீனம் நீங்கியது

நீண்ட நாட்களாக எனக்கு bleeding (உதிர்போக்கு) அதிகமாக இருந்து வந்தது. எல்லா treatment எடுத்தும் குணமாகவில்லை. Pastor ஐயா அவர்களிடம் ஜெபிக்கும்படி கேட்டுக் கொண்டேன். அவரின் ஜெபத்தினால் பூரண குணமாக தேவன் கிருபை புரிந்தார். கிருபை புரிந்த தேவனுக்கும் ஜெப உதவி செய்த Pastor - ஐயாவுக்கும் என் நன்றிகளைத் தெரிவித்துக் கொள்கிறேன்.

Sr. Jayanthi - Latheri.

செய்தீர் சீதறல்கள்

1. உலகளவில் முறையாக கல்வி கற்பதில் யூதர்கள் முதலிடம் - ஆய்வறிக்கை தகவல்.
2. நாடு முழுவதிலும் நெடுஞ்சாலையில் உள்ள மதுபானக் கடைகளை மூட உச்ச நீதிமன்றம் அதிரடி உத்தரவு.
3. 'பெரு' நாட்டில் போலீசார் கிறிஸ்துமஸ் தாத்தா போல வேடமணிந்து போதைப் பொருள் கடத்தல்காரர்களை கைது செய்தனர்.
4. எகிப்தில் தேவாலயத்தில் நடத்தப்பட்ட (டிச-11) வெடிகுண்டு தாக்குதலுக்கு ஐ.எஸ். அமைப்பு பொறுப்பேற்றது.
5. கணக்கில் வராத பணம் பறிமுதல் செய்யப்பட்ட இடங்களில் கர்நாடகாவிற்கு முதலிடம்.
6. மும்பையில் மாங்குரோவ் காடுகளை அழித்ததாக பிரபல தொலைக்காட்சி தொகுப்பாளர் கபில் ஷர்மா மீது FIR பதிவு.
7. சிரியாவில் நடத்தப்படும் போர் பதற்றத்தால் 80,000 குழந்தைகள் பட்டினியால் இறக்கும் அபாயம் உள்ளது - ஐ.நா.
8. ஐ.நா வின் அதிகாரப் பூர்வமான மொழிகளில் ஒன்றாக ஹிந்தியையும் அறிவிக்க மத்திய அரசு அறிவுறுத்தல்.
9. உலகில் செல்வாக்கு மிக்க தலைவர்கள் பட்டியலில் பிரதமர் மோடிக்கு 9-வது இடம் - பிரபல அமெரிக்க பத்திரிகை ஃபோபர்ஸ்
10. விமானபடை அதிகாரிகள் தாடி வளர்க்கக் கூடாது, மதரீதியான காரியங்களானாலும் கூட தாடி வளர்க்க தடை - உச்சநீதிமன்றம் உத்தரவு.

அவசர ஜெப உதவிக்கு

“ஜெபக்குறிப்புகளை, கடிதங்களை அனுப்ப
மற்றுமொரு வாய்ப்பு”

E-Mail victorvimalcgavel@gmail.com

Edited & Published by : Mrs. Sarah Vimal

Designed at : Uni Graphics, Vellore-1.

Printed at : Unity Printers, Vellore-1.